

प्राचार्य, शासकीय तंत्रनिकेतन, महाराष्ट्र
तंत्रनिकेतन शिक्षक सेवा गट-अ या
पदावर नामनिर्देशनाने नियुक्तीबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: ससेनि-३२१७/प्र.क्र.११२/१७/तांशि -७
मंत्रालय, मुंबई ४०० ०३२.
दिनांक:- २० जुलै, २०१८

संदर्भ :- १) सामान्य प्रशासन विभाग, शासन परिपत्रक क्रमांक : एसआरव्ही-२०१५/ प्र.क्र.१५६/ कार्या.१२,
दि.८ मे, २०१५ व शासन अधिसूचना दि.१५ जून, २०१७.
२) महाराष्ट्र लोकसेवा आयोगाचे पत्र क्र.१५(१)(६४)/५६९/सात-अ, दि. ३०/१०/२०१७ चे पत्र.

शासन निर्णय :-

महाराष्ट्र लोकसेवा आयोग पुरस्कृत खालील उमेदवारांची, प्राचार्य, शासकीय तंत्रनिकेतन, महाराष्ट्र तंत्रनिकेतन शिक्षक सेवा, गट-अ या पदावर त्यांच्या नावासमोर रकाना क्र. ५ मध्ये दर्शविलेल्या ठिकाणी ते ज्या दिनांकास त्यांच्या पदाचा कार्यभार स्विकारतील त्या दिनांकापासून दोन वर्षांच्या परिविक्षा कालावधीसाठी तात्पुरती नियुक्ती करण्यात येत आहे.

अ.क्र. व गु.क्र.	आयोग उमेदवाराचे नांव	पुरस्कृत वर्गवारी व आयोगाने शिफारस केलेला प्रवर्ग	वाटप केलेला महसूली विभाग	नियुक्तीचे ठिकाण	अभिप्राय
१	२	३	४	५	६
१	श्री. मानकर विजयकुमार रंगरावजी	इ.मा.व	अमरावती	शासकीय तंत्रनिकेतन, वाशिम	अमरावती व पुणे येथील त्यांच्या वास्तव्याच्या कालावधीतील चारित्र्य व पूर्वचारित्र्य पडताळणी प्रमाणपत्र सादर करण्याच्या अटीच्या अधिन राहून.
२	श्री. भामरे सुनिल सुखदेव	इ.मा.व	औरंगाबाद	शासकीय तंत्रनिकेतन, जालना	पुणे, रायगड व मुंबई येथील त्यांच्या वास्तव्याच्या कालावधीतील चारित्र्य व पूर्वचारित्र्य पडताळणी प्रमाणपत्र सादर करण्याच्या अटीच्या अधिन राहून.
३	श्री. सोनजे नितीन पांडुरंग	भ.ज.(क)	नागपूर	शासकीय तंत्रनिकेतन, गडचिरोली	कोल्हापूर व सोलापूर येथील त्यांच्या वास्तव्याच्या कालावधीतील चारित्र्य व पूर्वचारित्र्य पडताळणी प्रमाणपत्र सादर करण्याच्या अटीच्या अधिन राहून.
४	श्री. गोळघाटे चंद्रहास देविदास	अ.जा.	नागपूर	शासकीय तंत्रनिकेतन, गोंदिया	नागपूर व कन्नुर, (केरळ) येथील त्यांच्या वास्तव्याच्या कालावधीतील चारित्र्य व पूर्वचारित्र्य पडताळणी प्रमाणपत्र सादर करण्याच्या अटीच्या अधिन राहून.

अ.क्र. व गु.क्र.	आयोग उमेदवाराचे नांव	पुरस्कृत वर्गवारी व आयोगाने शिफारस केलेला प्रवर्ग	वाटप केलेला महसूली विभाग	नियुक्तीचे ठिकाण	अभिप्राय
१	२	३	४	५	६
५	श्री. पाटील राजेंद्र काशिराम	इ.मा.व	औरंगाबाद	शासकीय तंत्रनिकेतन, हिंगोली	पुणे येथील त्यांच्या वास्तव्याच्या कालावधीतील चारित्र्य व पूर्वचारित्र्य पडताळणी प्रमाणपत्र, जात वैधता प्रमाणपत्र सादर करण्याच्या सादर करण्याच्या अटीच्या अधिन राहून.
६	श्री. डायगव्हाणे मनोजकुमार भाऊरावजी	इ.मा.व	नागपूर	शासकीय तंत्रनिकेतन, ब्रम्हपुरी	नागपूर येथील त्यांच्या वास्तव्याच्या कालावधीतील चारित्र्य व पूर्वचारित्र्य पडताळणी प्रमाणपत्र, जात वैधता प्रमाणपत्र सादर करण्याच्या अटीच्या अधिन राहून.
७	श्री. लिंगायत नितीन शिवांप्पा	वि.मा.प्र.	औरंगाबाद	शासकीय तंत्रनिकेतन, उस्मानाबाद	रायगड व ठाणे येथील त्यांच्या वास्तव्याच्या कालावधीतील चारित्र्य व पूर्वचारित्र्य पडताळणी प्रमाणपत्र सादर करण्याच्या अटीच्या अधिन राहून.
८	श्री. गर्जे गोरक्ष विठोबा	भ.ज.(ड)	औरंगाबाद	शासकीय तंत्रनिकेतन, नांदेड	पुणे येथील त्यांच्या वास्तव्याच्या कालावधीतील चारित्र्य व पूर्वचारित्र्य पडताळणी प्रमाणपत्र व जात वैधता प्रमाणपत्र सादर करण्याच्या अटीच्या अधिन राहून.

०२. उपरोक्त उमेदवारांना संबंधित वैद्यकीय मंडळाने वैद्यकीय दृष्ट्या शासकीय सेवेसाठी पात्र ठरविले आहे. तशी नोंद त्यांच्या सेवा पुस्तकात घेण्यात यावी.

०३. शासन निर्णय, सामान्य प्रशासन विभाग क्रमांक: बीसीसी-२०११/प्र.क्र.१०६४/२०११/१६-ब, दिनांक १२.१२.२०११ नुसार उपरोक्त यादीतील गुणवत्ता क्रमांक. ५, ६ व ८ येथील उमेदवारांची त्यांच्या जात वैधता प्रमाणपत्र शिवाय सदर पदावर तात्पुरती नियुक्ती करण्यात येत आहे. नियुक्ती आदेश प्राप्त झाल्यानंतर सदर उमेदवारांनी नियुक्ती आदेशाच्या दिनांकापासून सहा महिन्यांच्या आत आपल्या जात प्रमाणपत्राची वैधता संबंधित जात पडताळणी समीतीकडून करून घेणे आवश्यक राहिल. सदर उमेदवारांनी जात वैधता प्रमाणपत्र सहा महिन्यांच्या आत शासनास सादर केले नाही अथवा जात पडताळणी समितीने त्याचे जात प्रमाणपत्र अवैध ठरविले तर त्यांची नियुक्ती रद्द करण्यात येईल.

०४. उपरोक्त पैकी जे उमेदवार शासकीय सेवेत कार्यरत आहेत त्यांना गोपनिय अहवाल न पाहता नियुक्ती देण्यात येत आहे. सदर उमेदवारांची गेल्या पाच वर्षांतील गोपनिय अहवाल तपासण्याची जबाबदारी त्यांना नियुक्ती देण्यात आलेल्या संस्था प्रमुखांवर सोपविण्यात येत आहे. त्यांचे गोपनीय अहवालामध्ये प्रतिकूल शेरे आढळून आल्यास त्यांची नियुक्ती रद्द करण्यात येईल.

०५. उपरोक्त उमेदवारांचे नावासमोर नमुद केल्याप्रमाणे चारित्र्य व पुर्व चारित्र्य पडताळणी अहवाल अद्याप अप्राप्त आहेत. सामान्य प्रशासन विभाग, शासन निर्णय क्र.चापअ-१००८/ प्र.क्र.२१४/०८/१६-अ, दि.०९ जानेवारी, २००९ नुसार चारित्र्य व पुर्व चारित्र्य पडताळणी प्रमाणपत्र नियुक्ती आदेशापासून सहा महिन्यांच्या आत सादर करणे

आवश्यक आहे. सदर उमेदवारांची नियुक्ती ही निव्वळ तात्पुरत्या स्वरूपाची असून त्यांच्या चारित्र्य पडताळणीचा अहवाल असमाधानकारक असल्याचे निर्देशनास आल्यास त्यांची नियुक्ती कोणतेही कारण न देता एक महिन्याची नोटीस देवून समाप्त करण्यात येईल.

०६. उपरोक्त उमेदवारांची, प्राचार्य, शासकीय तंत्रनिकेतन, महाराष्ट्र तंत्रनिकेतन शिक्षक सेवा, गट-अ या पदावर ते प्रत्यक्ष हजार झाल्याच्या दिनांकापासून, नामनिर्देशनाने, निव्वळ तात्पुरत्या स्वरूपात खालील अटी व शर्तीच्या अधिन राहून नियुक्ती करण्यात येत आहे :-

- १) सदर उमेदवारांची वेतनश्रेणी रु. ३७,४००-६७,०००/- या पे बँड व उच्च व तंत्रशिक्षण विभाग शासन निर्णय क्र. एसपीसी-२०१०/(३४/१०)/तांशि-२ दि. २०/०८/२०१० मध्ये नमुद एजीपी मध्ये राहिल.
- २) सदर वेतनश्रेणीव्यतिरिक्त शासन वेळोवेळी ठरवेल त्या दराने महागाई भत्ता, घरभाडे भत्ता व स्थानिक पूरक भत्ता अनुज्ञेय राहिल.
- ३) सदर उमेदवारांना प्रथम वेतनवाढ परिविक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिविक्षा कालावधी समाधानकारकरीत्या पूर्ण केल्यानंतर मिळेल.
- ४) सदर उमेदवारांचे परिविक्षा कालावधीतील काम किंवा वर्तणूक अयोग्य, अपेक्षित दर्जाची नसल्यास अथवा असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यात येईल अथवा सेवेतून कमी करण्यास ते पात्र ठरतील.
- ५) सदर उमेदवारांची नियुक्ती सरळ सेवाप्रवेश नियुक्तीसाठी विहीत केलेल्या नियमाच्या अधीन राहून ते यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सूट मिळाली नसल्यास त्या परीक्षा त्यांना विहीत मुदतीत उत्तीर्ण होणे आवश्यक आहे. तसे न झाल्यास त्यांची वेतनवाढ रोखून ठेवण्यात येईल.
- ६) शिफारसपात्र मागासवर्गीय उमेदवारांचे जाती विषयक दावे संचालक, समाजकल्याण, महाराष्ट्र राज्य, पुणे यांच्याकडून / संबंधित प्राधिका-याकडून तपासून घेण्यात यावेत.
- ७) उपरोक्त उमेदवारांपैकी महाराष्ट्र शासनाच्या सेवेत कार्यरत असलेल्या उमेदवारांचे परिविक्षाधीन काळातील वेतन महाराष्ट्र नागरी सेवा (वेतन) नियमावली, १९८१ च्या नियम ११ नुसार निश्चित करून महाराष्ट्र नागरी सेवा वेतन नियमावली १९८१ च्या नियम ३९.१ मधील पहिल्या परंतुकानुसार त्यांना परिविक्षाधीन काळात वेतनवाढ अनुज्ञेय राहिल व त्यांचे नवीन पदावरील प्रारंभीक वेतन वित्त विभाग, शासन निर्णय क्र.वेतन-१२८९/प्र.क्र.२/९०/सेवा-३, दि. २३ मार्च, १९९४ मधील तरतुदीनुसार निश्चित करण्यात यावे.
- ८) परिच्छेद-१ मध्ये नमूद केलेल्या उमेदवारांनी त्यांच्या नावासमोर निर्देशिलेल्या पदावर आदेशाच्या दिनांकापासून एक महिन्याच्या आत तात्काळ रुजू व्हावे. सदर विहीत मुदतीत जर त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळविलेल्या गुणवत्ताक्रमानुसार त्यांना अनुज्ञेय असलेली ज्येष्ठता मिळणार नाही शिवाय प्रस्तुत नियुक्तीच्या संदर्भात त्यांनी वरील मुदतीत शासनास काहीही कळविले नाही तर, कोणतीही पूर्वसूचना न देता त्यांच्या नियुक्तीचे सदरचे आदेश रद्द करण्यात येतील.
- ९) शासन परिपत्रक, वित्त विभाग, क्र.अंनियो-१००९/प्र.क्र.३२/सेवा-४, दि. १८/०८/२००९ मधील तरतुदीनुसार दि. १ नोव्हेंबर, २००५ पूर्वी शासन सेवेत निवृत्तीवेतनाई आस्थापनेवर कार्यरत असलेल्या शासकीय कर्मचा-यांने त्याच किंवा अन्य विभागातील निवृत्तीवेतनाई आस्थापनेच्या पदावरील नियुक्तीसाठी दि. १ नोव्हेंबर, २००५ पूर्वी किंवा त्यानंतर अर्ज केला असेल आणि त्याला दि. १ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असेल तर अशा प्रकरणी शासन परिपत्रक, वित्त विभाग, क्रमांक: अंनियो-१००६/८७/सेवा-४, दि. १२ जानेवारी, २००७ मधील (i) ते (iv) येथे नमूद केलेल्या सर्व अटीची पूर्तता झाल्यास संबंधीत शासकीय कर्मचा-यास महाराष्ट्र नागरी सेवा (निवृत्तीवेतन), नियम, १९८२ व सर्वसाधारण भविष्य निर्वाह निधी योजना लागू ठरतील. दि. १८/०८/२००९ च्या परिपत्रकात नमूद (i) ते (iv) येथील सर्व अटीची पूर्तता ज्या प्रकरणी होत नसेल, अशा शासकीय कर्मचा-यास नवीन राष्ट्रीय निवृत्तीवेतन योजना लागू ठरतील.
- १०) सदर उमेदवारांचे सेवानिवृत्तीचे वय प्रचलित नियमानुसार राहिल.

- ११) उमेदवारांस नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही. तथापी, वरील उमेदवारांपैकी, सध्या शासन सेवेत कार्यरत असलेल्या उमेदवारांना पदग्रहण अवधी अनुज्ञेय राहिल.
- १२) सदर उमेदवारांनी नोकरी सोडण्यापूर्वी शासनास एक महिन्याची पूर्वसूचना देणे अथवा एक महिन्याचे वेतन देणे आवश्यक आहे.
०७. गुणवत्ता क्र.३,५ व ८ वरील उमेदवार श्री.सोनजे नितीन पांडुरंग, श्री.पाटील राजेंद्र काशिराम व श्री.गर्ज गोरक्ष विठोबा यांचे प्रशासकीय कामाचे अनुभव प्रमाणपत्र योग्य असल्याबाबत संचालक, तंत्रशिक्षण संचालनालय यांनी प्रमाणित करून देण्याच्या अटीच्या अधिन राहून सदर उमेदवारांना नियुक्ती देण्यात येत आहे.
०८. सदर नियुक्ती उमेदवारांनी सादर केलेल्या प्रमाणपत्रांच्या सत्यासत्यतेवर अवलंबून राहिल. सदर प्रमाणपत्र नियुक्तीनंतर खोटे अथवा बनावट आढळल्यास सदर उमेदवारांची नियुक्ती आपोआप संपुष्टात येईल.
०९. हे आदेश प्राप्त होताच संबंधित उमेदवारांनी नियुक्तीच्या ठिकाणी हजर व्हावे व त्याबाबतचा अहवाल संबंधित संस्थाप्रमुखाकडे सादर करावा. संस्थाप्रमुखांनी त्याबाबतचा अहवाल संचालकामार्फत शासनास सादर करावा.
१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०७२०१६५१०९३३०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)
कार्यासन अधिकारी, महाराष्ट्र शासन

प्रति,

संबंधित उमेदवार (नॉंदणीकृत डाकेने) (e-mail द्वारे)

प्रत,

१. मा.मुख्यमंत्री यांचे अपर मुख्य सचिव, मंत्रालय, मुंबई,
२. सचिव, महाराष्ट्र लोकसेवा आयोग, मुंबई (पत्राव्दारे).
३. मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
४. मा.राज्यमंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
५. सचिव, उच्च व तंत्रशिक्षण विभाग यांचे स्वीय सहाय्यक, मंत्रालय, मुंबई.
६. संचालक, तंत्रशिक्षण, तंत्रशिक्षण संचालनालय, महाराष्ट्र राज्य, मुंबई.
७. सर्व सहसंचालक तंत्र शिक्षण, विभागीय कार्यालय.(तंत्र शिक्षण संचालनालया मार्फत)
८. प्राचार्य, शासकीय तंत्रनिकेतन, वाशिम, जालना, गडचिरोली, गोंदिया, हिंगोली, ब्रम्हपुरी, उस्मानाबाद व नांदेड.
९. महालेखापाल (लेखा व अनुज्ञेयता/लेखा परीक्षा) महाराष्ट्र-१/२, मुंबई/नागपूर.
१०. जिल्हा कोषागार अधिकारी, वाशिम, जालना, गडचिरोली, गोंदिया, हिंगोली, चंद्रपूर, उस्मानाबाद व नांदेड.
११. निवड नस्ती (तांशि-७).